

इमारत व इतर बांधकाम कामगार (रोजगार नियमन व सेवाशर्ती) अधिनियम १९९६ अंतर्गत जमा झालेल्या दंडाची रक्कम भरणेबाबतच्या लेखाशिर्षाबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: इमारत २०१२/प्र.क्र.११०/कामगार ७अ
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: ४ डिसेंबर, २०१३

वाचा -

- १) इमारत व इतर बांधकाम कामगार (रोजगार नियमन व सेवाशर्ती) अधिनियम १९९६.
- २) इमारत व इतर बांधकाम कामगार (रोजगार नियमन व सेवाशर्ती) नियम १९९८.
- ३) इमारत व इतर बांधकाम कामगार कल्याण उपकर अधिनियम १९९६.
- ४) इमारत व इतर बांधकाम कामगार कल्याण उपकर नियम १९९८.
- ५) महाराष्ट्र इमारत व इतर बांधकाम कामगार (रोजगार नियमन व सेवाशर्ती) नियम २००७.

प्रस्तावना -

इमारत व इतर बांधकाम कामगार (रोजगार नियमन व सेवाशर्ती) अधिनियम, १९९६ व इमारत व इतर बांधकाम कामगार कल्याण उपकर अधिनियम, १९९६ राज्यात लागू करण्यात आलेला आहे. त्यातील तरतुदीचा भंग केल्यास दंड करण्याचे अधिकार मुख्य निरीक्षकास आहेत. या अधिनियमांतर्गत केंद्र व राज्य शासनाच्या नियमांमधील तरतुदीचा भंग केल्यास आकारण्यात येणाऱ्या दंडाची रक्कम राज्य शासनाच्या खाती जमा होणे आवश्यक आहे. तथापि दंड जमा करण्यासाठी स्वतंत्र लेखाशिर्षाची तरतुद अद्यापपर्यंत करण्यात आलेली नाही. इमारत व इतर बांधकाम कामगार (रोजगार नियमन व सेवाशर्ती) अधिनियम, १९९६ मधील तरतुदीनुसार दि.१.५.२०११ च्या शासन अधिसूचनेनुसार "महाराष्ट्र राज्य इमारत व इतर बांधकाम कामगार कल्याणकारी मंडळ" पुनर्गठित करण्यात आले असून सदर मंडळामार्फत वसूल करण्यात येणारा उपकर जमा करण्यासाठी राष्ट्रीयकृत बँकेत खाते उघडण्यात आले आहे. तथापि मुख्य निरीक्षकांनी दिलेल्या आदेशानुसार आकारण्यात आलेला दंड जमा करण्यासाठी स्वतंत्र लेखाशिर्ष उघडण्याचा प्रस्ताव शासनाच्या विचाराधीन होता.

शासन निर्णय-

इमारत व इतर बांधकाम कामगार (रोजगार नियमन व सेवाशर्ती) अधिनियम, १९९६ व इमारत व इतर बांधकाम कामगार कल्याण उपकर अधिनियम, १९९६ राज्यात लागू करण्यात आलेले आहेत.

त्यातील तरतुदीचा भंग केल्यास दंड करण्याचे अधिकार मुख्य निरीक्षकास आहेत. त्या अधिकारात आकारण्यात येणारा दंड वसूल करून पुढील लेखाशिर्षात जमा करण्यात यावा:-

०२३० कामगार व सेवायोजन

८०० - इतर जमा

(०१)(०१) इतर जमा (०२३००१०७)

सदर शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक : ९/कोषा/२०१३/कोषा - ५ दि. १५.६.२०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२०३१६२२४५९६१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बाळासाहेब कोळसे)

सह सचिव, महाराष्ट्र शासन

प्रत,

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव,
३. मा.उपमुख्यमंत्री यांचे सचिव,
४. मा.मंत्री (कामगार) यांचे खाजगी सचिव,
५. मा.राज्यमंत्री (कामगार) यांचे खाजगी सचिव,
६. मुख्य सचिव, महाराष्ट्र शासन,
७. अपर मुख्य सचिव / प्रधान सचिव / सचिव सर्व मंत्रालयीन विभाग, मंत्रालय, मुंबई.
८. (मंत्रालयीन सर्व विभागांकडून हा शासन निर्णय त्यांच्या अधिनस्त असलेल्या सर्व क्षेत्रीय कार्यालयाच्या व सार्वजनिक उपक्रमांच्या निदर्शनास आणण्यात यावा.)
९. महालेखापाल महाराष्ट्र १/२, (लेखा परिक्षा/लेखा अनुज्ञेयता), मुंबई/नागपूर.
१०. अधिदान व लेखा अधिकारी कार्यालय, मुंबई
११. निवासी लेखा परिक्षा अधिकारी, मुंबई

१२. कक्ष अधिकारी वित्त विभाग, मंत्रालय, मुंबई
१३. सर्व विभागीय आयुक्त.
१४. मुख्य अभियंता, सार्वजनिक बांधकाम विभाग,
१५. मुख्य अभियंता, जलसंपदा विभाग,
१६. कामगार आयुक्त, महाराष्ट्र राज्य, मुंबई.
१७. सर्व जिल्हाधिकारी,
१८. सर्व मुख्य कार्यकारी अधिकारी, जिल्हा परिषद,
१९. सर्व महानगरपालिका आयुक्त,
२०. सर्व अप्पर/उप कामगार आयुक्त,
२१. सर्व उप जिल्हाधिकारी, (रोहयो)
२२. सर्व गटविकास अधिकारी, पंचायत समिती,
२३. सर्व मुख्याधिकारी, नगर परिषद,
२४. सर्व नोंदणी अधिकारी, (इमारत व इतर बांधकाम कामगार)

आपल्या अधिनस्त जिल्ह्यातील मनरेगा योजनेच्या सर्व कार्यान्वयीन यंत्रणेच्या जिल्हा प्रमुखांच्या निदर्शनास सदर शासन निर्णय आणण्यात यावा.

२५. सर्व जिल्हास्तरीय मनरेगा कार्यान्वयीन यंत्रणाप्रमुख,
२६. कक्ष अधिकारी (प्रशासन-२) उद्योग, ऊर्जा व कामगार विभाग यांना सदर शासन निर्णय वेबसाईटवर टाकण्याच्या विनंतीसह अग्रेषित./निवडनस्ती.